

॥ ಶ್ರೀ ಭೂವರಾಹಾಷ್ಟೋತ್ರರಸ್ತವಃ ॥

ಶ್ವೇತಂ ಸುದರ್ಶನದರಾಂಕಿತಬಾಹುಯುಗ್ಮಂ
ದಂಷ್ಟ್ರಾಕರಾಲವದನಂ ಧರಯಾ ಸಮೇತಮ್ |
ಬ್ರಹ್ಮಾದಿಭಿಃ ಸುರಗಣೈಃ ಪರಿವೇಷ್ಯಮಾಣಂ
ಧ್ಯಾಯೇದ್ವರಾಹವಪುಷಂ ನಿಗಮೈಕವೇದ್ಯಮ್ ||

ಶ್ರೀವರಾಹೋ ಮಹೀನಾಥಃ ಪೂರ್ಣಾನಂದೋ ಜಗತ್ಪತಿಃ |
ನಿರ್ಗುಣೋ ನಿಷ್ಕಲೋಽನಂತೋ ದಂಡಕಾಂತಕೃದವ್ಯಯಃ || ೧ ||

ಹಿರಣ್ಯಾಕ್ಷಾಂತಕೃದ್ದೇವಃ ಪೂರ್ಣಾಡ್ಗುಣ್ಯವಿಗ್ರಹಃ |
ಲಯೋದಧಿವಿಹಾರೀ ಚ ಸರ್ವಪ್ರಾಣಿಹಿತೇ ರತಃ || ೨ ||

ಅನಂತರೂಪೋಽನಂತಶ್ರೀರ್ಜಿತಮನ್ಯುರ್ಭಯಾಪಹಃ |
ವೇದಾಂತವೇದ್ಯೋ ವೇದೀ ಚ ವೇದಗರ್ಭಃ ಸನಾತನಃ || ೩ ||

ಸಹಸ್ರಾಕ್ಷಃ ಪುಣ್ಯಗಂಧಃ ಕಲ್ಪಕೃತ್ ಕ್ಷಿತಿಭೃದ್ಧರಿಃ |
ಪದ್ಮನಾಭಃ ಸುರಾಧ್ಯಕ್ಷೋ ಹೇಮಾಂಗೋ ದಕ್ಷಿಣಾಮುಖಃ || ೪ ||

ಮಹಾಕೋಲೋ ಮಹಾಬಾಹುಃ ಸರ್ವದೇವನಮಸ್ಯ ತಃ |

ಹೃಷೀಕೇಶಃ ಪ್ರಸನ್ನಾತ್ಮಾ ಸರ್ವಭಕ್ತಭಯಾಪಹಃ || ೫ ||

ಯಜ್ಞಕೃದ್ಯಜ್ಞಭೃತ್ ಸಾಕ್ಷೀ ಯಜ್ಞಾಂಗೋ ಯಜ್ಞವಾಹನಃ |
ಹವ್ಯಭುಗ್ ಹವ್ಯದೇಹಶ್ಚ ಸದಾ(ಽ)ವ್ಯಕ್ತಃ ಕೃಪಾಕರಃ || ೬ ||

ದೇವಹೂತಿಗುರುಃ ಕಾಂತೋ ಧರ್ಮಗುಹ್ಯೋ ವೃಷಾಕಪಿಃ |
ಸ್ರವತ್ತುಂಡೋ ವಕ್ರತುಂಡೋ ನೀಲಕೇಶೋ ಮಹಾಬಲಃ || ೭ ||

ಪೂತಾತ್ಮಾ ವೇದನೇತಾ ಚ ವೇದಹರ್ತ್ಯಶಿರೋಹರಃ |
ವೇದಾಂತವಿದ್ವೇದಗುಹ್ಯಃ ಸರ್ವವೇದಪ್ರವರ್ತಕಃ || ೮ ||

ಗಂಭೀರಾಕ್ಷಸ್ತ್ರಿದಾಮಾ ಚ ಗಂಭೀರಾತ್ಮಾಽಮರೇಶ್ವರಃ |
ಆನಂದವನಗೋ ದಿವ್ಯೋ ಬ್ರಹ್ಮನಾಸಾಸಮುದ್ಭವಃ || ೯ ||

ಸಿಂಧುತೀರನಿವಾಸೀ ಚ ಕ್ಷೇಮಕೃತ್ ಸಾತ್ವತಾಂಪತಿಃ |
ಇಂದ್ರತ್ರಾತಾ ಜಗತ್ತ್ರಾತಾ ಚೇಂದ್ರದೋರ್ಧಂಡಗರ್ವಹಾ || ೧೦ ||

ಭಕ್ತವಶ್ಯಃ ಸದಾವ್ಯಕ್ತೋ ನಿಜಾನಂದೋ ರಮಾಪತಿಃ |
ಶ್ರುತಿಪ್ರಿಯಃ ಶುಭಾಂಗಶ್ಚ ಪುಣ್ಯಶ್ರವಣಕೀರ್ತನಃ || ೧೧ ||

ಸತ್ಯಕೃತ್ ಸತ್ಯಸಂಕಲ್ಪಃ ಸತ್ಯವಾಕ್ ಸತ್ಯವಿಕ್ರಮಃ |
ಸತ್ಯೇನಿಗೂಢಃ ಸತ್ಯಾತ್ಮಾ ಕಾಲಾತೀತೋ ಗುಣಾತಿಗಃ || ೧೧ ||

ಪರಂಜ್ಯೋತಿಃ ಪರಂಧಾಮ ಪರಮಃ ಪುರುಷಃ ಪರಃ |
ಕಲ್ಯಾಣಕೃತ್ ಕವಿಃ ಕರ್ತಾ ಕರ್ಮಸಾಕ್ಷೀ ಜಿತೇಂದ್ರಿಯಃ || ೧೨ ||

ಕರ್ಮಕೃತ್ ಕರ್ಮಕಾಂಡಸ್ಯ ಸಂಪ್ರದಾಯಪ್ರವರ್ತಕಃ |
ಸರ್ವಾಂತಗಃ ಸರ್ವಗಶ್ಚ ಸರ್ವದಃ ಸರ್ವಭಕ್ಷಕಃ || ೧೪ ||

ಸರ್ವಲೋಕಪತಿಃ ಶ್ರೀಮಾನ್ ಶ್ರೀಮುಷ್ಣೇಶಃ ಶುಭೇಕ್ಷಣಃ |
ಸರ್ವಸಾಕ್ಷೀ ಸರ್ವದೇವಪ್ರಿಯಃ ಸರ್ವೇಶ್ವರೋ ಹರಿಃ || ೧೫ ||

ಅಷ್ಟೋತ್ತರಶತಂ ಪುಣ್ಯಂ ವರಾಹಸ್ಯ ಮಹಾತ್ಮನಃ |
ಸರ್ವವೇದಾಧಿಕಂ ಸರ್ವಕಾಮದಂ ಸತತಂ ಜಪೇತ್ || ೧೬ ||

(ಸತತಂ ಪ್ರಾತರುತ್ಥಾಯ ಸಮ್ಯಗಾಚಮ್ಯ ವಾರಿಣಾ |
ಕೃತಾಸನೋ ಜಿತಕ್ರೋಧಃ ಪಶ್ಚಾನ್ಮಂತ್ರಮುದೀರಯೇತ್ || ೧ ||

ಬ್ರಾಹ್ಮಣೋ ಬ್ರಹ್ಮವಿದ್ಯಾಂ ಚ ಕ್ಷತ್ರಿಯೋ ರಾಜ್ಯಮಾಪ್ನುಯಾತ್ |
ಭುಕ್ತಿಂ ಮುಕ್ತಿಂ ಚ ಲಭತೇ ಶ್ರೀವರಾಹಪ್ರಸಾದತಃ || ೧ ||)

|| ಇತಿ ಶ್ರೀವರಾಹಪುರಾಣೇ ಶ್ರೀಮುಷ್ಣಮಾಹಾತ್ಮ್ಯೇ ಧರಣೀವರಾಹಸಂವಾದೇ
ಶ್ರೀಭೂವರಾಹಾಷ್ಟೋತ್ತರಸ್ತವಃ ||